

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය இலங்கைச் சனநாயக சோசலிசக் குடியரசு வர்த்தமானப் பத்திரிகை

අති විශේෂ අතිවිශේෂமானது

අංක 1470 / 27 - 2006 නොවැම්බර් 10 වැනි සිකුරාදා - 2006.11.10
1470 / 27 ஆம் இலக்கம் - 2006 ஆம் ஆண்டு நவம்பர் மாதம் 10 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) – பொது

அரசாங்க அறிவித்தல்கள்

சம்பளச் சபைகள் கட்டளைச்சட்டம்

அறிவித்தல்

தீர்ப்பெட்டி உற்பத்தித் தொழில்

(136 ஆம் அத்தியாயமாகிய) சம்பளச் சபைகள் கட்டளைச் சட்டத்தின் 30 ஆம் பிரிவின் கீழ் தீர்ப்பெட்டி உற்பத்தித் தொழிலுக்கான சம்பளச் சபையினால் ஆக்கப்பட்டு, இவ்வறிவித்தலினகத்தேயுள்ள அட்டவணையிற் குறிக்கப்பட்டுள்ளவாறான முடிவுகள், தொழில் உறவுகள், வெளிநாட்டு வேலைவாய்ப்பு அமைச்சரவர்களால் அங்கீகரிக்கப்பட்டுள்ளன என அக் கட்டளைச் சட்டத்தின் 29(3) ஆம் பிரிவின் கீழ் இத்தால் அறிவிக்கப்படுகின்றது.

இம்முடிவுகள், 2006 ஆம் ஆண்டு மார்ச்சு மாதம் 01 ஆந் தேதியிலிருந்து நடைமுறைக்கு வருவனவாகும்.

மஹிந்த மடிஹேவா,

செயலாளர்,

தொழில் உறவுகள், வெளிநாட்டு வேலைவாய்ப்பு

அமைச்சு.

தொழில் திணைக்களம்,

கொழும்பு 05,

2006 ஆம் ஆண்டு ஒற்றோபர் மாதம் 16 ஆந் திகதி.

அட்டவணை

தீர்ப்பெட்டி உற்பத்தித் தொழிலுக்கான சம்பளச் சபையால் ஆக்கப்பட்டு, 1947 ஆம் ஆண்டு மே மாதம் 30 ஆந் தேதிய 9708 ஆம் இலக்க அதிவிரை வர்த்தமானியில் பிரசுரிக்கப்பட்ட அறிவித்தலினகத்தேயுள்ள அட்டவணையிற் குறிக்கப்பட்டவையும், காலத்திற்குக் காலம் வேறுபடுத்தப்பட்டவையும், 2001 ஆம் ஆண்டு நவம்பர் மாதம் 01 ஆந் தேதிய 1208/15 ஆம் இலக்க அதிவிரை வர்த்தமானி அறிவிப்பின் மூலம் கடைசியாக வேறுபடுத்தப்பட்டவையுமான முடிவுகள் II ஆம் நிரலுக்கு புதிய பகுதியினை பதிலீடு செய்வதன் மூலம் மேலும் வேறுபடுத்தப்படுதல் வேண்டும்.

I ஆம் பாகம்

நேரவேலைக்குரிய கீழெல்லைச் சம்பள வீதம்

I ஆம் நிரலிற் குறிக்கப்பட்டுள்ள தொழிலாளருக்கு இயைபுடைய சாதாரண வேலை நாள்க்குரிய நேர வேலைக்கான கீழெல்லைச் சம்பள வீதம், II ஆம் நிரலில் அந்தந்த தரத்திற்கு நேரே குறிக்கப்பட்டுள்ள வீத அளவினதாக இருத்தல் வேண்டும் :

நிறை I

நிறை II

தொழிலாளர் வகுப்பு

நாளுக்குரிய வீதம்

I ஆம் தரம்:

ரூ. ச.

மெஷின் டிரைவரால் சிராய்த் தகடுகள் வெட்டுதல், மெஷின் டிரைவரால் சிராய்த் தகடுகளை உரித்தல், விளிம்புகள், வெளிப்பெட்டி அருகுகள், கீழ்ப்புற அருகுகள் ஆகியவற்றை வெட்டுதல், மெஷின் டிரைவரால் கத்திகளையும் ஆயுதங்களையும் தீட்டுதல், மெஷின் டிரைவரால் சட்டங்களைக் குச்சால் நிரப்புதல், மெஷின் டிரைவரால் இரசாயன சேர்க்கையில் குச்சிகளைத் தோய்த்தல், மெஷின் டிரைவரால் ஓரங்களுக்கு மருந்து பூசுதல், நெருப்புக் குச்சி நுனிக்குப் பூசும் மருந்து கலத்தல், மெஷின் டிரைவரால் கடதாசிகளை நாடாக்களாக வெட்டுதல், ஓவசியரின் அல்லது கங்காணியின் வேலை, மெஷின் டிரைவரால் பெட்டி நிரப்புதல்.

118.00

II ஆம் தரம்:

கையால் குறுக்கே துண்டு துண்டுகளாக வெட்டுதல், மெஷின் டிரைவரால் குறுக்கே துண்டு துண்டுகளாக வெட்டுதல், தகடுகள் மட்டுப்படுத்துதல், வெட்டுக்கருவியால் வெளிப்பெட்டி அருகுகள், விளிம்புகள், கீழ்ப்புற அருகுகள் ஆகியவற்றை வெட்டுதல், மெஷினால் உட்பெட்டி செய்தல், உதவி செய்பவரால் மெஷினை உபயோகித்துக் கத்திகளையும் ஆயுதங்களையும் தீட்டுதல், கையால் வெண் மெழுகு பூசுதல், சட்டங்களிலிருந்து குச்சிகளைக் காலியாக்குதல், பெட்டியின் ஓரங்களுக்கு மருந்து பூசுதல், நிரப்பிய பெட்டிகளைச் சரிபார்த்தல், மெஷின் டிரைவரால் கடுதாசி நாடா இடுதல், பெட்டிகளின் ஓரங்களுக்குப் பூசுவதற்கு மருந்து கலத்தல், மெஷினால் வெளிப்பெட்டி செய்தல், பெட்டிகளை நிரப்புவதற்கு மெஷினால் பெட்டிகளை எடுத்துதுவுதல், கையால் இரசாயனச் சேர்க்கையில் குச்சிகளைத் தோய்த்தல்.

116.00

III ஆம் தரம்:

மேலே I ஆம் அல்லது II ஆம் தரங்களிற் குறிக்கப்படாத காவற்காரரின் வேலை தவிர்த்த (தீப்பெட்டித் தொழிலிலுள்ள) தொழிலாளர் யாவரினதும் வேலை.

114.00

IV ஆம் தரம்:

காவற்காரரின் வேலை.

118.00